

Адыгэ Республикэм и Къэралыгъо Совет — Хасэмрэ и Правительствэрэ ягъэзет

НэбгырипшI кыыхэхъуагъ

Суд приставхэм я Федеральнэ къулыкъу и ГъэlorышлaпIэу Адыгэ Республикэм щыIэм иIофышIэхэм ясатыр нэбгырипшI кыыхэхъуагъ. Ахэм присягэр зыщаштэгъэ торжественнэ зэхэхъу мэкъуогъум и 12-м шылагъэм къеклолагъэх федеральнэ инспектор шъхьaIэу ЛыIужъу Адам, АР-м исуд пристав шъхьaIэу Дмитрий Ткаченкэр, АР-м и МВД кадрэхэмкIэ игъэlorышлaпIэ ипашэ ипшъэрылхэр зыгъэцкIэрэ Сергей Подолякиныр, апэрэ суд пристав шъхьaIэу республикэм иIэгъэ Бракъый Аслъан, суд приставхэм я ГъэlorышлaпIэ дэжэ щызэхэщэгъэ Обществeннэ советым хэтхэр, нэмыкIхэри.

Суд приставхэм къулыкъу ащызыхынэу теубытагъэ зышIыгъэ ныбжьыкIэхэр присягэр

зытетхэгъэ тхьапэм кIэтхэжыгъэх, УФ-м и Конституции кыдылтытэрэ лъэныкъо пстэури шIокI имыIэу зрагъэцкIэщтыр, цыфхэм яфитыныгъэхэр кызэраухъумэщтыр, зыщыпсэхэрэ Урысыем хэхъоныгъэхэр ышIынхэм зэрэфэлэжъэщтыр къаIуагъ.

Илъэс пчъагъэ хъугъэу зыпшъэрылхэр шытхъу хэлъэу зыгъэцкIэрэ суд приставхэм ащыщхэр федеральнэ ведомственнэ тын лъапIэхэмкIэ нэужым кыыхагъэщыгъэх. Илъэс 25-м ехъугъэу Iоф зышIэрэ нэбгыритIум «Суд приставхэм я Федеральнэ къулыкъу иветеран» зыфиIорэ медалыр афагъэ-шъошагъ.

ТХЪАРКЪОХЪО Адам.

Сурэтыр Iэигъынэ Аслъан тырихыгъ.



МЭФЭКИХЭР

Нэбгырэ миным — донорибл

2004-рэ илъэсым кыщегъэжъагъэу мэкъуогъум и 14-м хагъэунэфыкы донорым и Дунэе мафэ. Нэбгырэ пэпчэ ипсауныгъэIэ лъым мэхъанэу иIэр икIэрыкIэу къэпIогэныр ищыкIагъэп, ау донорым лъэу ытырэм шыIэныгъэ пчъагъэ кызырэгъэнэжырэ зыщыдгъэгъушIэ хъушIтэп. Донор пэпчэ лыхъужыныгъэ зэрехъэ Iоми егъэлыгъащэ хъурэп. Лъыр птыным кыин пымылми, узэхэшIыкIэ ащ мэхъанэ ептын, бдырэ лъэбэкъум угукIэ гухахъо хэбгъотэн, илъэс пчъагъэхэм ар пшъэрылхэр зыфэпшыжыгъэу упсэуныр цыфыгъэм, гукIэгъум ятамыгъ.

Лъыр зыщахашырэ Адыгэ республикэ станцием иврач шъхьaIэу ЦуукI Малыч кызырэгъэуагъэмкIэ, Адыгэ Республикэм псауныгъэр къэухъумэгъэ-

нымкIэ и Министерствэ епхыгъэ учреждениехэм илъэсым кыкIокI яшыкIэгъэн ылъэкIышт лъыр мыхэм агъэхъазыры (литрэ мини 3,5-м ехъу). АрэушIтэу станцием Iоф ышIэным иамалхэр къетых республикэ министрствэр IэпыIэгъушIоу зэриIэм. Врач шъхьaIэм кызырэгъэжыгъэмкIэ, икIыгъэ илъэсым мыхэм оборудование дэгъу къафашIыгъ. Ащ ишIуагъэIэ лъыр агъэхъазырын, переработкэ ашIын, шынгъончъэу охътэ гъэ-нэфагъэм алыгъын алъэкIы.

ИкIыгъэ илъэсым ишы-шъхьaIэу мазэ кыщегъэжъагъэу станцием иIэ хъугъэ «къеклокIы-рэ станция цыкIоу» чыпIэ пстэу-ми анэсынышI, цыфхэм лъы къащыIыхын зылъэкIыщтыр. Ащ игъус специалистхэр къэзыщэ-кIышIтхэ автобус цыкIуи.

Донорхэм мэхъанэу яIэр цыфхэм нахъ алъыгъэIэсыгъэным пае акциехэр станцием бэрэ зэрэзэхышIхэрэм тыщыгъуагъ, ахэм афэгъэхыгъэ тхыгъэхэр тэри кыыхэ-тыутыгъэх. Арэу щытми, донорхэм япчъагъэ тиреспубликэIэ икIушIт пIонэу щытэп, нэбгырэ мин пэпчэ — донорибл зэкIэм-кIи тиIэр. Анахъ чанэу лъыр зы-тыхэрэр АКЪУ-м ыкIи МКЪТУ-м ащеджэрэ судентхэр арых. Ахэм къаIэлъэкIох Мыекъопэ редукторшI заводым, Мыекъопэ троллейбус гъэlorышлaпIэм яIофы-шIэхэр. РайонхэмкIэ анахыбэу лъыр зыщагъэхъазырэу М. Цу-укIым кыыхыгъэщыгъэр Шэуджэн районыр ары. Аужырэ илъэситIум станцием зэхышIэгъэ акциехэм яшIуагъэIэ донорхэм япчъагъэ хэхъуагъ, нэбгырэ 3231-м нэсыгъ (2009-м — 2849-рэ хъушIтыгъэх). Ахэм зэкIэми яшIуагъэу къэ-кIуагъэр гъунэнчъ, ау специали-стхэр, медицинэ IофышIэхэр зыкIэхъопсыхэрэр огъу-огъоу лъыр зытыхэрэм анэмыкIэу, ренэу, охътэ гъэ-нэфагъэм станцием къэкIорэ, ар зыщыIэныгъэ шыщ хъугъэ донорхэм япчъагъэ нахы-бэ хъуныр, «Почетный донор» зыфалохэрэм ахэхъоныр ары.

Арэу щытми, зэ нэмыIэми зылъ зытыгъэ пэпчэ зы шыIэ-ныгъэ нэмыIэми кыгъэ-нэжы-гъэшI, ишIушIагъэ уасэ фэт-шIызэ «Тхъауегъэпсэу, доно-рыр!» тIэIо, ямэфэкIкIи донорхэм зэкIэми тафэгъушIо!

ЖАКIЭМЫКЪО
Аминэп.

Парламент едэлунхэр щыIэщтых

Адыгэ Республикэм и Къэралыгъо Совет — Хасэм туризмэмкIэ, спортымкIэ, экологиэмкIэ ыкIи чIыопсым иамалхэр гъэ-федэгъэнхэмкIэ и Комитет кIэщакIо зыфэхъугъэ парламент едэлунхэр непэ Мыекъуапэ шыкIошIтых. ТегушыIэщтых темэу «Адыгэ Республикэм итуризмэIэ пстэу-ми апэ игъэшIыгъэн фэе лъэныкъохэм хэхъоныгъэхэр ягъэшIыгъэнхэр ыкIи зыгъэпсэфыпIэ чыпIэхэр шIуагъэ къатэу гъэ-федэгъэнхэр» зыфиIорэм. Програм-мэм зэригъэнафэрэмкIэ, зыцIэ къетIогъэ комитетым итхъаматэу Брыцу Рэмэзан пстэу-ми апэу доклад кIэIэ кышIышIт. Адыге-им итуризмэ хэхъоныгъэхэр егъэшIыгъэнхэмкIэ кыныгъоу шыIэхэм ар къатегушыIэшIт. Нэужым парламент едэлунхэм ахэ-лэжъэщтыр рагъэблэгъагъэхэр едэлунхэм Адыгеим туризмэмкIэ ыкIи курортхэмкIэ и Комитет итхъаматэу Владимир Петровым кышIышIт докладым. Ар къащыуцшIт туризмэм пстэу-ми апэ игъэшIыгъэн фэе илъэныкъохэм хэхъоныгъэ ягъэшIыгъэным, ащ епхыгъэ гугъапIэхэм ыкIи кыныгъоу шыIэхэм.

Агъэ-нэфэгъэ темэм ехылагъэу къэгъушыIэщтых Адыгэ Рес-публикэм чIыопсым икIэ-кIуапIэхэмкIэ ыкIи тыкъэзыуцхъэрэ дунаир къэухъумэгъэнымкIэ и ГъэlorышлaпIэ ипашэу Сергей Колесниковыр, Адыгэ Республикэм мэхэмкIэ и ГъэlorышлaпIэ ипашэу Былымыхэ Рэщыдэ, Мыекъопэ районым иадминист-рация ипашэу Евгений Ковалевыр, ФКЪУ-у «Кавказ биосфер-нэ заповедникым» идиректорэу Сергей Шевелевыр, Урысыем и МЧС и Адыгэ лыхъокIо-кыгъэ-нэжъэ-кIо отряд ипашэу Алексей Носковыр.

СЭХЪУТЭ Нурбий.

МэкъэгъэIу

Партиёу «Единая Россия» зыфиIорэм и Тхъаматэу В. В. Путиным ирегион общественнэ приемнэу Адыгэ Республи-кэм шыIэм макъэ къэгъэIу Урысые народнэ фронтым изэ-хэщэн зызэрэфигъэхъазырырэмкIэ.

Цыфхэр езыгъэблагъэхэрэр РОППП-м ипашэу, Урысые народнэ фронтым и Адыгэ регион координационнэ совет изэхэщэнкIэ пшъэдэкIыж зыхъэу Черниченко Михаил Николай ыкIор ары.

Мы илъэсым мэкъуогъум и 15-м щегъэжъагъэу къалэу Мыекъуапэ, ур. Краснооктябрьскэм, 4-ме IофшIэгъу уах-тэм телефонэу 52-76-02-мкIэ зарагъэтхын алъэкIышIт.



ИСКУССТВЭР — ТИБАЙНЫГЪ

МэфэкI дэхагъ

Хэтрэ лъэпкъи ихабзи ибзыпхъи шолъапI. Зышхъэ зылъэтэжырэ пэпчъ ыбзи, иорэдхэри, икъашъохэри зыпишынхэ щылэп, сыда плэмэ ахэр арых тикъежаплэри, тинепэри, тинеущири.

Мэкъуогъу мэфэ фабэр пчыхъэм зэрэфаклорэр кыуиуагъашъу тыгъэр мэкIэ-мэкIэ дэдэу къохъажыштыгъ. Гъэмфэ дунаир зэлухыгъэ рхъатыгъ. Мэфэ IофшIэн ыкIи нэмыкI пшгъэ-рылътыбэмэ къакIэрызыжыгъэ цыфыбэ — унагъохэр (кIэлэцIыкIу ыкIи сабий дэхащэхэр ягъусэху), ныбжыкIэ лъэгъупхъэхэр, зэгупсэхэр, зэныбджэгъухэр — еужырхуэ Адыгэ эстрадэм ижъуагъохэм яшлушIэ концертэу «Адыгэ макъэм» зэхичагъэм кIощтыгъэх. Адыгэгур сыдигъуи кIэхъопсыба ежъ ием!

МэфэкI пэлухъор кызырээзIуагъу, Iэгутеом зыкIылэтыгъ, пчыхъээзыхъэм изешаклоу, зэлъашIэрэ артистэу Кукэнэ Мурат пчэгум кыиыагъ.

Концертыр кызырээзIуагъыгъ ымэкъэ гъэшкыгъэрэ ишъошэ-сэе теплэрэкIэ сценэр къзыгъэкIэрэкIэгъэ Хъурэнэ Азэ. ИныбжыкIэгъэ гушIубзыгъэ кыIутэкъоу, исабыигом щегъэжыагъэу оредыр гъусэшIу зыфэхъуагъэ Дзыбэ Фатимэ Адыгеим, Кавказым афэгъэхыгъэ оредхэр ыгу кыдеIэу кыиуагъэх. «Адыгеим ижъогъожыеухэр» зыфиорэ фестивалым мы илъэсымкIэ илауреат хъугъэ Бэрэдж Адами иорэд макъэ пчыхъээзыхъэм зыщиIэтыгъ. АКЪУ-м искусствэхэмкIэ институт студентхэу Жэжыщэ-къул Маринэ ижырэ шIулъэгъу оредыр кызырIуагъэм, ХъаткIоу Раситэ «Цырацэ иорэд» зэрэкIыригъэщыгъэм (орэдкIэIоным фэзыгъасэхэрэр якIэлэгъаджэу Нэхэ Тэмар), узшыгъын ныбжыкIэ чан хъупхъэхэр

зэрэтиIэхэр зэхуагъашIэщтыгъ.

ЗыгучIэ мэкъэ лъэш хъоо-пщай цыфхэм якIасэу щыт артисткэ цIэ-рыIоу Нэхэ Тэмарэ адыгэ лъэпкъ макъэр кIигъэтхъэу Зэчыр-орэдыр, «Адыфыр» кыиуагъэх.

Iугъэ-шыгъагъэмкIэ уигъэлыхъонэп, КушгъэкIоу Симэ — мэфэкIым ыпчэгъу. ЗэпэшIэтыжы, ыгу кыегушIуагъу, «Сэ сиорэдэр» (КIубэ Щэбанэ кыитфыщинагъэр) зэлъэгъэжынычэ, «Адыгэ макъэм» ар кыфэхъоху, адыгэмэ зэкIэм ар къафэгъушIо. ОрэдыкIэу «Непэ тимэфэкI» зыфиIоу усаклоу, гъэзетэу «Адыгэ макъэм» иредактор шхъаIэу Дэрбэ Тимур ыусыгъэр кыихедзэ, ымэкъэ фабэ гухэр егъэшIух.

ХъатыякIоу Кукэнэ Мурат, епIожын имыщыкIагъэу, шIыкIэ закIэу, «О, мардж! Аскъэлаехуэ залым чIэхсэр, Iэгум, Iэгум хэжъугъаху!» — ыуи къэджагъ.

Еутых Вячеслав иорэд тамэ зиубгъугъ, лирическэ шIулъэгъу оред дахэхуэ ишIыкIи, ымакIи адиштэхэрэм ягуапэу цыфхэр аригъэдэлугъэх. ХэпшIыкIэу Iэгутеор, къэгъэгъэ Iэрамхуэ артистхэм афахыхэрэр нахыбэ хъугъэ.

Эльдарэ Айдэмыр лъэпкъым паемэ фэлъэкIырымкIэ кыогъанэ ымышIэу, игушхуагъэ иорэдэу кыIохэрэм къахэщэу, щысыри кыыгъашъоу, дежыоу, мэкъэмэ дахэхэр кIыригъэщыгъэх.

Уай-уай, Лыбызу Аслъан! Пщынэо къодыеп мо кIэлакIэр — IэпIэсэху! «Ислъамыер» — лъэпкъ

къэшъо оред ялыер, къушхъэ псыхъоу мэкъынчы, пщынэ Iапэхэм Iэхъуамбэхэр анэс-анэмысых, ау Аслъан мэкъамэм псэ кыпегъакIэшъ, оредым зелъэты, зэрэзалэу гушIуагъом зэлъештэ; «Зыгъэлытэр» — къэшъо оред дэгъур джы Аслъан кыирегъэшIыкIулукIы — джары зэчыир, джары IэпIэсэныгъэр, джары адыгэ хъярыр!

Оредхэр, къашъохэр сыдэу кIочIэшхоха! Быштэкъо Азэмагъэ чэ-зыур нэсыгъ — бжышIо, лъэгъупхъэ, кIэлэ дэхэху — иорэд макъэшъ, псышхо Iушгъашъ, ишIулъэгъу оредышъ, гухэр зэфегъэшIу.

Адыгэ эстрадэм ижъуагъоу, игощэкъатинэу Нэхэс Анжеликэ пчэгупIэм ит — шIыкIаIу, шхъащышху, лъэпэ-лъэгэ ищыгъ, ымакъэшъ — жыгъырыу, кыихидзагъэшъ оредыр, гу пчъагъэр мзечэ, псэ пчъагъэр дежыу шIулъэгъу мэкъамэм.

ТеулэшIожыри кэйт, хъатыякIоу Кукани ащ егъэчэфы: «Дзыбэ Мыхъамэт!» — еIо ыгу кыдеIэу, Iэгутеом, гушIо макъэм залым зыкыщапхъуатэ. Дзыбэр зэлъэжырэп, иорэд макъэшъ, хышхоу мзуалъэ. Анжеликэ дахэм ащ дырегъаштэ, мэкъитIур зэхэхышъ, шIулъэгъур мэбагъо — кыини, гумэкIи ащ пщегъэгъупшэ, IэшIугъэ фабэм зыкыуещэкIы.

Цыфхэм якIэсэ артистэу, оредыIо дэгъоу Дзыбэ Мыхъамэт игупсэ адыгэ лъэпкъым кыфимыIоным ылъэкIына оред, «Адыгэхэр» зыфиIорэ мэкъамэр концертим шхъэтеулIэжъ кыфешIы. Адыгэр егъашIэм чыIыгъэм пыгъэу тетыным кIэхъопсыхуэ цыфыбэр Iэгу тезэрэгъаох.

Мэзэ кыиэхъэгъакIэр нысэкIэ цыкIоу кызыщепсыр пчыхъэшхъапэм филармоние Iупэм ныбжыкIэ адыгэ джэгур щыIбагъэкIуатэ.

МАМЫРЫКЪО Нуриет.

Игъом алыIэсыгъ

Аужырэ мафэхэм хабзэми, общественности, зэшIокI зилэ цыфхэми янэплэгъу имыкIырэр псыкIуным зэрарэу кыиыгъэхэр дэгъэзыжыгъэнхэр ары. Къин чыIплэ ифэгъэ цыфхэм IэпыIэгъу афэхъуштхэм апае муниципальнэ гъэпсыкIэ зилэ «Шэуджэн районым» иадминистрацияе лицевой счет кызызIуихыгъ.

Псыхъохэр кызеухэм псыр зыкIэлъэдагъэхуэ районим исхэм апэу IэпыIэгъу афэхъугъэхэм ащыщ ООО-у «Краснодарстройпроект» зыфиIорэм игенеральнэ директорэу, Краснодар кьэлэ Думэм идепутатэу, къуаджэу Хъакурынэхъаблэ щапIугъэ Тутарыщ Батырбий. Ащ счетэу кызызIуахыгъэм сомэ мин 50 кыиригъэхъагъ.

БэмышIэу Хъатыгъужыкыкыое кьоджэ псэупIэм кьэклогъагъ хылушъо Шапсыгъэм щыщ купэу ПIопсэ районим иефэндэу Шхъэлэхъо Батмызэ зипащэр. Хылушъо шапсыгъэхэм къуаджэхуэ Пщычэурэ Къэбыхъаблэрэ ащыпсэхуэу псым зэрар зэрихыгъэхэм апае Iэплэ зэфэшхъафхуэ сомэ мин 85-рэ зыуасэхэр ыкIи псыкIуным анахыбэу зэрар зэрихыгъэхэм аратынэу ахыщэ къафащагъ.


Къуаджэу Хъакурынэхъаблэ кыиышхуэгъуэ, Джэджэ районим щыщ ООО-у «Радугэм» игенеральнэ директорэу Сапый Юнысэу Мыекъуапэ щыпсэурэм псыр кызыкIэуагъэхэм апае районим хъаджыгъэ тонни 10 ыкIи семчык дэгъэ зы тонн къафищагъ.

Адыгеим и Къэралыгъо Совет — Хасэм идепутатэу Владимир Нарожнэм зы машинэ из утхындыафэ былымхэм арагъэшхынэу къафаригъэшагъ.

Джаш фэдэу псыр кызыкIэуагъэхэм IэпыIэгъу ятыгъэным хэлэжыагъэх Шэуджэн нэкулъышI цехэу ООО-у «Терминал-7» зыфиIорэр (директорыр Д. Шаров), къуаджэу Хъатыгъужыкыкыуае кыиышхуэгъуэ, бизнесым пылгъуэ Мыекъуапэ щыпсэурэ БжэшIо Мыхъамэт. Адыгеим и Къэралыгъо Совет — Хасэм идепутатхуэ Шэуджэн районим щыхадзыгъэхэ Аулъэ Вячеславрэ Къэгъээжэ Муратрэ псэу акIэуагъэр чыIплэхэм зэрарашыщт насосхэр ыкIи фэшхъафэу ящыкIагъэхэр алэклагъахъэх.

ТХЪАЙШЪЭО Тасим.

Шухъафтынэу автомобиль аритыгъ



МВД-м исистемэ епхыгъэу Iоф зышIэрэ пресс-къулыкъур зызэхашагъэр илъэс 28-рэ зэрэхъугъэм фэгъэхыгъэ торжественнэ зэхэхэ мы мафэхэм Мыекъуапэ шыкIуагъ. Зипрофессиональнэ мэфэкI хэзыгъэунэфыкIыхэрэм къафэгъушIуагъ Адыгэ Республикэм хэгъэгъу кIоцI IофхэмкIэ и Министерствэ ипащэу Александр Речицкэр. ПравэухъумэкIо органхэм япшIэрылхэр зэрагъэцакIэрэм, общественнэ щынэгъончыагъэр кыизэраухъумэрэм, гумэкIыгъоу, щыкIагъэу щылэхэм, нэмыкI лъэныкъохэми цыфхэр ащыгъэгъозэгъэнхэм фэшI пресс-къулыкъум IофшIэн зэригъэпсырэм мэхъанэшхо зэриIэр министрэм хигъэунэфыкIыгъ.

Илъэс пчъагъэ хъугъэу мы системэм хэтэу Iоф зышIэрэ къулыкъушIэхэм зэрафэрэрэ

А.Речицкэм кыиуагъ ыкIи автомобиль шIухъафтынэу аритыгъ. Джаш фэдэу республикэм ижурналистхуэ, правэухъумэкIо органхэм яIофшIэн шыпкъагъэ хэлъэу къэзыгъэлъагъохэрэм ыкIи къэзытхыхэрэм рэзэныгъэ тхылхэр ыкIи шIухъафтынхэр афиггэ-шъошагъэх.

Нэужым журналистхэм кыатыгъэ упчIэхэм министрэм джэуапхэр къаритыжыгъ. ИэнатIэ зылухъагъэм кыищегъэжыагъэу апэрэ лъэбэкъоу ышIыгъэхэм, зэшIуихын ылъэкIыгъэхэм, джырэ лъэхъаным республикэм иоперативнэ зытет зыфэдэм ар кIэклэу къашыуцугъ. Александр Речицкэм кызырэхигъэщыгъэмкIэ, илъэсэу тызыхэтым иапэрэ мээсифым кыыкIоцI Адыгеим щызэрахъэгъэ бзэдэжшIагъэхэм япчъа-

гъэ 2010-рэ илъэсым мыщ фэдэ иуахътэ егъэпшагъэмэ, 88-кIэ нахъ макI. Тигъогъухэм кыатехухыгъэ хъугъэ-шIэгъи 125-мэ нэбгырэ 36-рэ ахэкIодагъ, нэбгыри 156-мэ шъобж зэфэшхъафхэр атешагъэхэ хъугъэ. УФ-м и Президентрэ УФ-м и МВД ипащэрэ пшгъэрылгъэу къагъэуцугъэхэр гъэцэкIэгъэнхэр, бзэдэжшIагъэхэм япчъагъэ кыегъэлыхыгъэныр, джырэ лъэхъаным УФ-м хэгъэгъу кIоцI IофхэмкIэ и Министерствэ щыкIорэ зэхъокIыныгъэхэм Адыгеир афэхъазырыныр — джары пшгъэрылхъуагъэу кыи-гъэнэфагъэхэр.

Непэ полицием кыиэхэхэрэ къулыкъушIэхэм шыпкъагъэ ахэлъыныр, цыф кызырэкIохэм шхъэхихыгъэу адэгущы-Iэхэ алъэкIыныр, ахэм ягукъаохэр зэхашIэныр мэхъанэшхо зилэ лъэныкъохэм ащыщ. Арэу щыт нахъ мышIэм, мы мэээ заулэм кыыкIоцI къулыкъушIэ нэбгырэ 21-мэ гъогурыкIоным ишапхъэхэр аукуагъэхуэ къаубытыгъэх, ахэм ешъуагъэу рулым кIэрысыгъэхэри ахэтых. IэнатIэу алыгъым емылгытыгъэу, законыр зыукъохэрэм яIофшIэплэ чыIплэхэр зэрэчIанэштхэр, ащ дакIоу уголовнэ пшгъэдэкIыжэ зэра-

рагъэхыштыр министрэм пытагъэ хэлъэу кыиуагъ.

Обществэм мэхъанэшхо зэритыгъэ уголовнэ Iофхэм язэхэфын зэрэлтыкIуатэрэм, къулыкъушIэхэм икIэрыкIэу аттестациер зэраклужырэп, корупцием пэшIуекIогъэным пае зэшIуахыхэрэм, нэмыкI лъэныкъохэми япхыгъэ упчIэхэр СМИ-м ялIыкIохэм А.Речицкэм фагъэзагъэх, ахэм игъэкIотыгъэ джэуапхэр министрэм къаритыжыгъэх.

ТХЪАРКЪОХЪО Адам.

Сурэтхэр Iэшъынэ Аслъан тырихыгъэх.





«Н тыкьыызэрэфэкьуагьэр»

Э
Б
З
Ы
И
М»

*Сабыи цхы макьэм сыкэдэпуклмэ,
Нэфшгэгьо жьуагьуи, пчэдыжэ нэфылы,
Тыгьэнэбзыеу чыльэм цыуалы
Сэ сагьэгьушлоу санэлу кьетаджэ.*

ЖЭНЭ Кь. (орэдым цыц).

1998-рэ илээс «Нэбзий» зыфилорэ программэ-лэпылэгьу тхылыр кьы-дэклыгь. Ар адыгабзэр зымышлэу клэлэцыкьу ыгыплэхэм ачлэхэмрэ апэрэ классым щеджэхэрэмрэ афэгьэхьыгьагь. Мы программэм итхын-изэхэгьэуцон дэлэжыагьэх клэлэ-цыкьу ыгыплэм илээсыбэрэ Иоф шызышлагьэхэу Дэшъ Нуриет, Хьаудэкьо Сарэ, Цыкьу Бэлэ ыкли Адыгэ Республикэм гэсэнэгьэмрэ шлэныгьэмрэклэ и Министерствэ ио-фышлэу Дзыбэ Таисэ. Автор купым хэт пэпчэ ылэкьын кьыгьэнагьэп, ау сэ сыкьызтегушылэмэ сшлоигьор бзэм изэгьэшлэн сыфемыжьэзэ Ио-фыгьоу клэлэцыкьу ыгыплэм шызет-хьагьэхэр ары. Кьызэрэсшлошлэрэм-клэ, тымылэпкьэгьэхэм бзэр ябгьэ-шлэным ыпэклэ адыгэ лэпкьыр зы-фэдэр, ишэн-хабзэхэр ябгьэшлэнхэ, агурыбгьэлонхэ, шлу ябгьэлэгьунхэ фае. Клэлэпыхэм, клэлэгьаджэхэ-ми, ны-тыхэми, пацэхэми плуныгьэ-гьэсэнэгьэр ары тыналэ анахэ лээш дэдэу зытедгьэтынэу шытыр. Ар унагьом кьыщежьэу тэломи, нахэ игьэкьлотыгьэу, еклэлэклэ гьэнэфагьэ-хэм атетэу сабыим зыщыдэлажьэхэр-рэр клэлэцыкьу ыгыплэр ары.

Арышъ, ахэм ащылажьэхэрэм гур-етыгьэу, псэр хэплагьэу, лэпэлэсэнэгьэшхо ахэлэу Иоф ашлэн фаеу сэлъытэ, бэмэ кьыздырагьэштэ-нэуи сэгугьэ.

1968-рэ илээс. Краснодар дэт политехническэ институтыр сишхьэгьусэ кьыухи Мые-кьопэ картоныш заводым Иоф шишлэнэу кьагьэкьлогьагь. Ащ ыпэклэ сэ илээситфыр эджа-плэм клэлэгьаджэу Иоф шы-шлагь, ау Мыекьуапэ тыкьы-загьакьом, Иофшлэлэр гьоты-гьуае хьугьэ. Картоныш за-водым ипашэ илэпылэгьуклэ предприятием клэлэцыкьу ыгыплэу илэм саштагь ыкли 2001-рэ илээсым нэс ащ Иоф шысшлагь. Мыщ дэжьым кьасломэ сшлоигьу ауштэу клэлэцыкьу ыгыплэм сылу-хьагьэми, ар ошлэ-дэмышлэу сищылэныгьэ кьыхьагь плон зэрэумышлэжыштыр. А сэнэ-

хьатыр сицыкьлугьом кьыще-гьэжыагьэу сыгуклэ кьыхьэсхы-гьэу шытыгь. Еджаплэм джыри тычлэмыхьагьэу, пшгьэшгэ-жыыхэм тыздэдэжэу зыхьуклэ, лэрышл нысхьапэхэр (шхьэр ятлэм хэшлыкьыгьэу, пкьыр пхьапэу е хьэдэн экьлоцыда-гьэу) афэсшлэжыгьэх ыкли мэфэ реным ахэм ауж ситыныр сиклэсагь, ащ фэдэ джэгуклэ-хэм пэрытныгьэр ащысыубы-тыштыгь. Клэлэгьэдэжэ сэнэ-хьатыри, сянэ иамал кьызэ-римыхьыштым кьыхьэкьылэ, шлоигьуаджэу кьыхьэсхыгьагь.

Клэлэцыкьу ыгыплэу сы-зылухьагьэм мэфэкл мафэхэр щыхэдгьэунафькьыхэ зыхьуклэ, усэхэр, орэдхэр кьалоштыгьэх,



кьэшэу зэфэшхьафхэр (урыс, узбек, молдавск, украинск) лэпкэ шьуашэхэр ащыгьэхэу кьядгьэшлэштыгьэх. Клэлэ-цыкьу ыгыплэм ипашэ ыналэ тырезгьэдзэгьагь адыгэ кьа-шьохэр, адыгэ тхакьохэм атхы-гьэ усэхэр, адыгэ клэлэцыкьу джэгуклэхэр сабыимэ зэрдгьэ-шлэн фаем ыкли мэфэкл Иоф-тхьабзэхэм ахэдгьэхьанхэр игьоу зэрэслытэрэм. А лэ-хьаным ыгыплэм ипашагь Л.И. Фендриковар. Клэлэцы-кьухэм яплун-лэжыын тымы-пшыжьэу арырэ сэрэрэ илээс 32-рэ тыдэлэжыагь.

Пэрыохуу шымылэу, псы чьэрым фэдэу силофхэр зэрэзэ-шломыкьыштыгьэхэр кьасломэ сшлоигьу. Сикьарыуи, сиуха-ти, симылэкуи мымакьлэу хэз-гьэкьодагьэх, ау есхьыжыагьэр сымыгьэцакьлэу зымы сыкьы-зэтыригьэуцон ылэкьышты-гьагьэп. Сыгуи сыпси хэлэу, гьэпсэфыгьэу симылэу, кьыз-дэхьурэм сыкьлэгьушлэу, илээс 40-рэ сылэжыагь. Апэрэ адыгэ шьуашэу клэлэцыкьухэм ащыгь-лэгьагьэхэмрэ зы бзыльфы-гьэ шьуашэрэ хьафэу кьаыс-

хьыхи, кьашьор мэфэкл Иофтхьа-бзэхэм ахэгьэхьэжыагь. Нэ-ужым шьошэ хьаф тытэным тыхэкли, клэлэцыкьухэм апае адыгэ шьуашэхэр тилэ хьугьа-гьэх.

Клэлэцыкьухэм Иоф зэрадэ-шлэрэм имызакьоу, «Картон-тарэм» шызэхашэрэ зэнэкьокьу зэфэшхьафхэм тахэлэжьэн фаеу шытыгь. Художественнэ самодеятельностымклэ зэнэ-кьокьухэм адыгэ кьашьохэр ахэдгьахьэштыгьэх ыкли еплыхьэрэм лээшэу агу ри-хьыштыгьэх. Мыщ дэжьым кьышыхьэжыгьэшымэ сшлоигьор мы предприятиер 1966-рэ илээ-сым кьызызэлуахым, пацэу фашыгьагьэм кьышыубла-гьэу, специалистэу шылажьэ-хэрэм анэсыжьэу зэрэтимы-лэпкьэгьугьэхэр ары. Нахьы-бэр Урал кьыкьыгьагь. Клэлэ-цыкьу ыгыплэри хьызмэт-шлэлэм иягьэти, сабыеу члэ-сыр, зэкл пломи хьунэу, тымы-лэпкьэгьугьэх.

Адыгэ лэпкьыр зыфэдэр зэрамышлэрэм кьыхьэкьлэу, гу-щылэ мышыхьэр кьалохэуи зэ-хьэсхыштыгьэх. Иофшлэныр ез-гьэжыгьагьлэу «ауштэу оломэ, силэпкэ зыфэдэр пшлэрэп» шыгорэм еслогьагь. Ащ кьы-щегьэжыагьэуи ар зэрэгьэшлэ-штым, егьэжыаплэу ащ фэс-шыштым, еклэлаклэу кьыфзэ-гьотыштым сягушшысэштыгь. Ары ыкли кьинклэ зыкьезгьэ-жыгьагьэр. Зымы «шлэ» кьы-уилоштыгьэп, умышлагьэми «сыда зыкьэмышлагьэр?» ылоу кьыоупчыштыгьэп (адыгэ лэпкьым епхыгьэ Иофхэр ары зыфаслохэрэр). Ары шхьае, сэ сыклэлэпугь ыкли сымето-дистыгь, пшэрылэу силэхэр згьэцэкьлэнхэ фэягьэ.

1983—84-рэ илээс еджэгьу. Илээсхы зыныбжьхэм ягруппэ нэбгырэ 33-рэ ис. Илээс еджэ-гьом кьыклоцл сабыхэр, ахэм янэ-ятэхэр ыкли силофшлэгьухэр адыгэ шэн-зэхэтыкьлэхэм, шхы-ныгьохэм, кьашьохэм, усэ-хэм, орэдхэм нэлуасэ зэрафэт-шыштыгьхэм иплан зэхэгьэу-цогьагь ыкли коллективыр зэ-рэщыгьэу ащ рылэжыагь. Иоф-тхьабзэхэм язэхэшэнклэ синэ-

луасэхэри, синыбдэжэгьухэри, сыздэдэжэгьэхэри, езгьэдэжэ-гьэхэри кьызделэжэ. Ахэм ащыц Унэрэкьо Рае.

А лээхьаным ащ радиом Иоф шишлэштыгь. Икьэтынхэм ащыц горэм Пакомэ яныоу илээсишшэм ехьу зыныбжыым игугьу кьышлэу зэхэсхыгьэ. Ащ нэлуасэ сыфишлэнуу Рае селэлэу. Ныор зыщыпсэрэр кьэзгьоти, сылукагь, сыдэгьу-щылагь. Дышлэу Иуданэклэ хэ-дыкьыгьэу пкьыгьоу илагьэр багьэ ыкли ахэм ащышхэр ти-мэфэкл шыдгьэфедэнхэу кьы-ситыгьэх. Анахэ гьэшлэгьонэу кьэсхыгьэхэм ащыштыгь Ле-ниним исурэтэу кьалэу Улья-новскэ музееу дэтым ритынуу ыгьэхьазырыгьагьэр.

Адыгэ тхакьохэм, компози-торхэм ясурэтхэр зэгьэгьоты-нхэмклэ лээшэу кьызделэжэ шлэныгьэхэм зышахагьэхьорэ институтым иофышлэу Джы-гунэ Марыет. Ар мызэу-мы-тлоу ыгыплэм кьэклэуагь, ти-тхакьохэмрэ тикомпозиторхэм-рэ нэлуасэ афишыгьэх, лек-циехэм кьафеджэагь. Зэклэми тыздэлэжыгьэ, мэфэклым клэ-лэцыкьухэр фэдгьэхьазыры-гьэх. Иофтхьабзэм «Адыгея родная моя» тызэреджэа-гьэр. Ащ хэдгьэхьагьэх Теу-цожь Цыгьо, Хьаткьо Ахьмэд, Бэрэтэрэ Хьамидэ, Андырхьое Хьусенэ, Жэнэ Кьырымызэ, Яхьулэ Сэфэр, Мэшбэшлэ Ис-хьакь, Нэхэе Русьлан, Цуекьо Джэхьфарэ, Кьуекьо Налбыи партием, кьэралыгьом, Адыге-им афэгьэхьыгьэу атхыгьэ усэ-хэр, Тхьабысым Умарэ, Нэтхьо Джанхьот, Анзэрэкьо зэшы-хэм, Сэмэгу Гошнагьо аусыгьэ орэдхэр. Мэфэклыр зышызэ-хэтшгьэ залыр дэхэ дэдэу дгьэкьлэрэклэагь. Залым клэлэ-цыкьухэр, ны-тыхэр, хьакьлэ-хэр, «Картонтарэм» ипашэхэм ащышхэр члэзуу члэсыгьэх.

ЦИКЛУ Бэл.

АР-м народнэ гэсэн-гьэмклэ изаслуженнэ Ио-фышл, егьэдэжэн Иофым иветеран.

(Джыри кьыкьлэжыкьлошт).



ІЭКІЫБ ХЭГЪЭГҮМЭ АРЫС ТИЛЬЭПКЪЭГЪУХЭМРЭ ЛЬЭХЪАНЫМРЭ

Ебгъаджэрэр льэпккыым фэлэжъэшт

Іэкіыб хэгъэгүхэм, СНГ-м арыс тильэпккыгүхэм дунээ гуманитар ІофгыгъэхэмкІэ Іоф адэшлэгъэным фэгъэхыгъэ унашъоу Адыгэ Республикэм щаштагъэм кыпккы-рыкыхэзэ, зэхэщакломэ егъэжъэплэшүхэр ашлх. АР-м льэпккы ІофхэмкІэ, Іэкіыб кээралхэм ащыпсэурэ тильэпккыгүхэм адырлэ зэпхыныгъэхэмкІэ ыкІи кээбар жьугъэм иамалхэмкІэ и Комитет итхьаматэу Шхьэлэхъо Аскэр зэрилъытэрэмкІэ, шлэжъ ялэу ныбжыкІэхэр плүгъэнхэм, адыгабзэр нахышлюу зэрагъэшлэным, сэнэхьатхэр ягъэгъотыгъэнхэм афэшІ еджаплэхэри Іофым чанэу кыыхэлэжъэштх.



Шхьэлэхъо Аскэр зипэщэ комитетым щыкІогъэ зэхэхьэм Іэкіыб кээралмэ кыарыкыжыгъэ тильэпккыгү ныбжыкІэхэр кыырагъэблэгъагъэх. Адыгэ кээралыгъо университетымрэ Мыекъопэ кээралыгъо технологическэ университетымрэ дунээ ІофгыгъэхэмкІэ яфакультетхэм япашхэу Лыхъатыкыо Сусаннэрэ ПэшІо Фатимэрэ зэлүкІэм кышыгыушыагъэх, ныбжыкІэхэми яеплгыкІэхэм ташагъэгъозагъ.

Адыгэ Республикэм иапшгъэрэ еджаплитІу зэрэклэлъагүгъэхэр Урысыем гъэсэныгъэмрэ шлэныгъэмрэкІэ и Министерствэ кыдылгытІ, Іэкіыб хэгъэгүмэ арыс тильэпккыгүмэ квотэ 70-рэ кыарытыгъ. Ащ ишлугагъэкІэ Адыгэ кээралыгъо университетым — нэбгырэ 50, Мыекъопэ кээралыгъо технологическэ университетым — 20 ащеджэнхэу аштэнхэ алъэкІышт.

Іэкіыб хэгъэгүхэм, СНГ-м арыс тильэпккыгүхэм зэраделэжъэштхэм фэгъэхыгъэ планыр щыІэны-

гъэм щыпхырышыгъэным фэшІ Іофтхьабзэу зэшІуахыштыр макІэп. Іэкіыб хэгъэгүмэ арыс тильэпккыгүхэм алгыІэсыхэзэ унашъоу аштагъэр агъэцакІэ зыхыкІэ, тильэпккыгүхэм зэпхыныгъэу адытІлэр пытэшт. Ащ дакІоу Урысые Федерацием дунаим лытэныгъэу кышыгыфашІырэм зыкыІэ-тышт.

Анахъэу анаІэ зытырагъэтыштыр

Шхьэлэхъо Аскэр кызырэтІуагъэу, апэрэ чэзыум щышъу алгытэрэ Іофгыгъохэр бэ мэхъух. Адыгабзэм изэгъэшІэн ехыІлэгъэ конференциеу зэхашштым шлэныгъэлэжъхэр, общественнэ организаціемэ яІыкІохэр хэлэжъэштх.

Федеральнэ бюджетым кыыхыз Урысыем иапшгъэрэ еджаплэхэм тильэпккыгүхэу ащеджэштхэм стипендиер аратышт.

Адыгэ Республикэм иапшгъэрэ еджаплэхэм урысыбзэмкІэ, адыга-

бзэмкІэ езыгъэджэштхэ кІэлэгъа-джэхэр ащагъэхьазырыштых, ныбжыкІэу рагъэджэштхэр Іэкіыб хэгъэгүмэ арыс тильэпккыгүхэм кыахыштых. Тильэпккы кыашъохэм, музыкэм, шэн-хабзэхэм ныбжыкІэхэр афэзыгъэсэштхэ кІэлэгъа-джэхэр агъэхьазырыштых.

Льэпккы культурэм игупчэхэм адыгабзэкІэ ащезыгъэджэштхэ кІэлэгъа-джэхэри.

Тильэпккыгүхэр зыщыпсэурэ хэгъэгүхэм адыгабзэкІэ ыкІи урысыбзэкІэ ащезыгъэджэрэ кІэлэгъа-джэхэм яшІэныгъэ хагъэхъоным фэшІ егъэджэнхэм.

Гуманитар ушэтынхэмкІэ Адыгэ республикэ институтэу КІэрэщэ Тембот ыцІэ зыхырэм Тыркуем ис тильэпккыгүхэм апае реджэнхэу тхылхэр кыафидигъэкІыштых. КІэлэцІыкІлүхэм адыгабзэр зэрагъэшІэным, тиадыгабзэ икыоу зымышІэхэрэм Іоф зыдашІэжыным афэшІ литературэу афагъэхьа-

зырыгъэр ІэпыІэгъушІу афэхъушт.

Комитетым итхьаматэу Шхьэлэхъо Аскэр тызэрэщыгъэгъозагъэу, Урысые Федерацием гъэсэныгъэмкІэ и Министерствэ, нэмыкІ хэбзэ кыулыкыуэр кыыхэлэжъэхэмкІэ тиреспубликэ и Лышгъэхъу Тхьа-кІушынэ Аслъан унэшъо хэхыгъэхэм клэщакІо афэхъугъ. Рагъэжыагъэр лыагъэкІотэным фэшІ ныбжыкІэхэм ІэпыІэгъу афэхъурэ фондэу «Гуфэсым», Адыгэ Хасэм, фэшъафхэм яшІугагъэ кыагъэкІонэу ташэгугъы. Узэкъотмэ узэрэ-лэшыым бэрэ тытегушыІэ. КупкІэу ащ хэлъым тылгыІэсы тшІоигъомэ, тильэпккы Іофгыгъохэр дунээ Іоф зэрэхъугъэхэр кыдэтлгытэхэзэ, льэпккыым игъэшІэ кІыхъэ гъогу зэрэдгъэбгъоштым тызэрэплыштытым тызэдежъугъэгупшысэх. Непэ тымыгъэфедэрэр, блэдгъэкІырэр неущ тымыгъотыжъэу уахтэ кытэкІлун ыІыэкІышт.

Сурэтым итхэр: **Шхьэлэхъо Аскэр зэришгъэ зэхэхьэм хэлэжыагъэхэр.**

ТХЭКІО НЫБЖЫКІЭХЭМРЭ ШЫІЭНЫГЪЭМРЭ

Апэрэ тхылым «Гуфэсыр» кышыцуштытэп

Рассказ анахъ дэгъу зытырэр кыыхэгъэщыгъэным фэшІ ныбжыкІэмэ ІэпыІэгъу афэхъурэ республикэ фондэу «Гуфэсым» зэнэкъокыуэр зэхэщх. 2009-рэ илээсым осэшІ купым кыыхигъэщыгъэ тхыгъэхэр зыдэт тхылыр апэрэу Мыекъуапэ кышыхаутыгъ.

шэнхэ тлэкІэу тышІэным, тапэкІэ тышлэным апае литературэм имэхъанэ зыкызырІэтырэм гупшысэу фыриІэм кыпккырыкІызэ, тхэкІо ныбжыкІэхэм уащыгугъы зэрэхъуштыр хегъэунэфыкІы.

Льэпккы гупшысэмэ ныбжыкІэхэр зэрагъэгүмэкІыхэрэм, «Гуфэсыр» Іофгыгъо дэгъум клэщакІо зэрэфэхъугъэм, зэнэкъокыум шъэфэу хэлъым уащегъэгъуазэ АР-м иІыпккы тхакІоу, «Сурэт ныкышІым» иредакторэу Кошбэе Пшымафэ.

Зы нэбгырэр рассказитІум нахъ мыбэкІэ зэнэкъокыум хэлэжъэн фитыгъ. Альэкъуаціи, аціи кІатхыкыжыштыгъэп, конверт зэтэгъэп-кІагъэм рассказыр зытхыгъэм шхьафэу ушигъэгъозэнэу зэнэкъокыур гъэпсыгъагъэ. ОсэшІ купым хэтхэм авторхэр ашІэштыгъэхэп.

Тильэпккы итхэкІо цІэрыІоу Кэстэнэ Дмитрийрэ итхыгъэхэр яхыІлэгъэ гупшысэмэ филологие шлэныгъэхэмкІэ докторэу, профессорэу, тхакІоу Шхьэлэхъо Абу кыатегушыІэ. Зэнэкъокыур Д. Кэстанэм зэрэфэгъэхьагъагъэр кыдылгытэзэ, зэфэхьысыжъ гъэшІэгъонхэр ешІых.

Дзыбэ Саньет ирассказэу «Сурэт ныкышІ» зыфІорэр осэшІ купым кыыхигъэщыгъэ, апэрэ чІыплэр авторым фигъэшъошагъ. КыыдагъэкІыгъэ тхылым рассказ анахъ дэгъум ыцІэкІэ еджагъэх. Цыф зэфыштыкІэмэ афэгъэхыгъэ тхыгъэм щыІэныгъэм гукІэ ухешэ, уапашхъэ кыыригъэуцорэр макІэп.

Хьакъунэ Хьалимэт «Шхьац

кІыхъ», «Ибрахимэ ипцэжые-ешакІ» зыфІоу ытхыгъэхэр С. Дзыбэм ирассказ кыкІэлэзэкІох. Жэлдаш Аскэр, ГъукІэлІ Еленэ, Хьупсэрыкыо Саидэ, ЛышцІэкыо Ларисэ, НэмыІэкыо Аминэт, Цуамыкыо Марьет, Лыхъэсэ Альбинэ, Блэгъожъ Муратэ, Сихъу СултІанэ ярассказхэр тхылым дэгъых. Ным, адыгабзэм, шэн-хабзэмэ, типсэукІэ кызырэкІоу зэрэщымытым тхэкІо ныбжыкІэхэм яеплгыкІэ кыараІуалІэ.

2010-рэ илээсым тхэкІо ныбжыкІэмэ язэнэкъокыу зэрэІуагъэр «Гуфэсым» шызэфэхьысыжыгъ. 2011-рэ илээсым зэхашагъэр АР-м ия 20-рэ илээс ехъулІэу аухышт. Апэрэ тхылым кыкІэ-лгыкІоштыхэм осэшІ купым Іоф адешІэ. «Гуфэсым» ригъэжыгъэ зэнэкъокыур зэпымыунэу, тхэкІо ныбжыкІэмэ ягупшысэ лыагъэкІотэнэу, льэпккы литературэм пытэу кыыхъуоштыхэм ащыщ хъунхэу афэтэІо. Тхьаегъэпсэух зэхэщакІохэр.

Сурэтым итыр: **«Гуфэсым» кыыдыгъэкІыгъэ тхылым итеплэ.**

НэкІубгъор зыгъэхьазырыгъэр ЕМТІЫЛЪ Нурбий.

Зэхэзышагъэхэр:
Адыгэ Республикэм и Кээралыгъо Совет — Хасэр, иминистрэхэм я Кабинет

КыдызыгъэкІырэр:
Адыгэ Республикэм льэпккы ІофхэмкІэ, Іэкіыб кээралхэм ащыпсэурэ тильэпккыгъэхэм адырлэ зэпхыныгъэхэмкІэ ыкІи кээбар жьугъэм иамалхэмкІэ и Комитет
Адресыр: ур.Крестыанскэр, 236

Редактор шхьаІэр
ДЭРБЭ ТИМУР

Редактор шхьаІэм иапэрэ гуадзэр
АУЛБЭ Руслъан

Редактор шхьаІэм игуадзэр — пшъэдэкІыжъ зыхырэ секретары
ХЪУРМЭ Хъусен

ПшъэдэкІыжъ зыхырэ секретары
НЭПШІГЪКЪУЙ Заур

Редакциер зыдэшІыр:
385000,
кь. Мыекъуапэ,
ур. Первомайскэр, 197.

Телефонхэр:
приемнэр:
52-16-79,

редактор шхьаІэм иапэрэ гуадзэр:
52-49-44,

редактор гуадзэр-пшъэдэкІыжъ зыхырэ секретары:
52-16-77.

E-mail:
adygvoice@mail.ru

Зышаушыхъатыгъэр:

Урысые Федерацием хэутын ІофхэмкІэ, телерадиокъэтын-хэмкІэ ыкІи зэльы-ІэсыкІэ амалхэмкІэ и Министерствэ и Темыр-Кавказ чІыплэ гъэІоры-шлалІ, зэраушыхъа-тыгъэ номерыр
ПИ №10-3892

Зышыхаутырэр
ОАО-у
«Полиграф-ІОГ»,
385000,
кь. Мыекъуапэ,
ур. Пионерскэр,
268

Пчъагъэр
4285
Индексхэр
52161
52162
Зак. 1578

Хэутыным узщыкІэтхэнэу щыт уахътэр
Сыхъатыр 18.00
ЗыщыкІэтхэгъэхэ уахътэр
Сыхъатыр 18.00



«Сурэт ныкышІ» — джары тхэкІо ныбжыкІэмэ ярассказхэр зыдэт тхылым зэреджагъэхэр. НыбжыкІэмэ ІэпыІэгъу афэхъурэ Адыгэ республикэ фондэу «Гуфэсым» итхьаматэу Едыдж Мэмэт ипэублэ гушыІэкІэ тхылыр кыы-зэлухы. Литературэм ишІугагъэкІэ льэпккыым итарыхъ, ишэн-хабзэхэр, социальнэ-культурнэ псэукІэр кыытІыІэсыжыгъэх. Джырэ уахътэ дэгъумрэ дэимрэ зэдгъэп-